



КОДЕКС НА ОДНЕСУВАЊЕ НА УЧЕНИЦИТЕ

„Однесувај се кон другите така како што сакаш тие да се однесуваат кон тебе“

Личноста на ученикот

- Образованието и воспитувањето се главен приоритет на секој ученик -

Учениците се должни:

- Редовно и навремено да ја следат наставата.
- Да бидат облечени во ученичка униформа која се состои од бела маица со амблем на Училиштето и Општината и од блуза/дуks со амблем на Училиштето и Општината.
- Униформата е задолжителна во Училиштето и за време на вонучилишни активности.
- Не е дозволено да се носат куси здолништа, бермуди, искинати фармерки и сл.
- Косата треба да биде уредна и фризура да не попречува контакт со очи.
- Да се однесуваат пристојно и културно (викање, трчање, користење вулгарен речник е непристојно однесување).
- Да го почитуваат и одржуваат редот и мирот во Училиштето (во ходниците, училниците и во училишниот двор).
- Да учат редовно и постојано да се ангажираат во постигнување подобри резултати.
- Активно да учествуваат во слободните ученички активности (секциите) каде ќе ги задоволат личните желби и интереси.
- Да го надградуваат своето знаење и да станат подобри личности.

Ученикот и наставата

Учениците се должни:

- Задолжително да присуствуваат на настава, за секое отсуство да приложат писмено или усно оправдување од родител/старател.
 - Пристојно и трпеливо да чекаат во училница пред започнувањето на часот.
 - Секогаш да бидат подготвени за работа (настава).
 - Редовно да носат потребен материјал за работа (училишен прибор, тетратки и учебници, опрема за физичко и здравствено образование, прибор за цртање и материјали за работа по техничко образование).
 - Да придонесуваат за позитивна работна атмосфера со активно ангажирање на часот;
 - Користењето мобилни телефони за време на часовите е дозволено само ако истите се користат како едукативна алатка со претходна дозвола од наставникот.
- * Ученикот не смее самоволно да го напушти часот. Недолично и недисциплинирано однесување на часот се казнува со соодветна педагошка мерка според Правилникот на училиштето.

Ученикот, наставниците и училиштето

Учениците се должни:

- Да се однесуваат пристојно и со почит кон наставниот, административниот и помошниот персонал во Училиштето.
- Да ги почитуваат правилата на Училиштето и да го одржуваат училишниот ред.
- Отпадоците да ги фрлаат во корпи за отпадоци – не е дозволено фрлање отпадоци во училниците, по ходниците и дворот на Училиштето.

- Да ја проветруваат училницата за време на одморите.
- Да ја разубавуваат училницата со слики и цвеќе.
- Да го чуваат и да не го уништуваат зеленилото во училишниот двор и во ходниците.
- Да го чуваат училишниот инвентар и наставно-нагледните средства (ученикот ќе ја надомести секоја направена штета во Училиштето и за него ќе се примени педагошка мерка).
- Да се трудат Училиштето да биде пријатно и безбедно место за сите, со тоа што навремено и објективно ќе информираат и ќе соработуваат со одделенските раководители, наставниците и раководните лица во Училиштето на сите релевантни теми.
- Навремено да информираат наставник, одделенски раководител и/или училишните структури за проблемите со кои се соочуваат и да побараат помош кога им е потребна.

Меѓусебен однос на учениците

Учениците се должни:

- Да бидат искрени и добри другари.
- Да им помагаат на другите ученици секогаш кога ќе бидат во можност.
- Меѓусебните недоразбирања да ги решаваат со разговор и толеранција.
- Да не потценуваат ниту еден соученик или да вршат дискриминација по пол, возраст, физички изглед, националност, религија или сл.
- Строго се забранува вербално или физичко насилство! Игнорирање, упатување навредливи зборови, омаловажување, исмејување, нанесување психичка болка е исто така насилство!

Учениците и родителите

Учениците се должни:

- Редовно и искрено да ги информираат родителите за успехите, но и за неуспехите и проблемите во училиште. Сите одлуки во врска со училиштето да ги донесуваат заеднички со родителите;
- Доколку имаат некаков проблем или доживуваат врсничко насилство веднаш да ги информираат родителите, а потоа и училишните структури (раководител на паралелка, психолог, педагог, директор) или на меил prijavi.nasilstvo.pestaloci@gmail.com

Тука сме да се сакаме, тука сме да учиме, тука сме да креираме!

ПОЧИТУВАЊЕТО НА КОДЕКСОТ ПРИДОНЕСУВА ЗА ПОГОЛЕМА ХАРМОНИЈА ВО УЧИЛИШТЕТО!

Директор
Катерина Атанасова